



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

வியாழக்கிழமை 25-09-2025

ஓரணியில் திரண்ட தமிழ்நாடு!

‘ஓரணியில் தமிழ்நாடு’ என்று கட்டளையிட்டார் மாண்புமிகு முதலமைச்சர் மு.க.ஸ்டாலின் அவர்கள். ஓரணியில் திரண்டு விட்டது தமிழ்நாடு. அந்தக் காட்சிகளைத் தான் கடந்த 20, 21 ஆகிய நாட்களில் பார்த்தோம். இனம், மொழி, மானம் காக்க தமிழ்நாட்டை ஓரணியில் திரட்டி விட்டார் மாண்புமிகு முதலமைச்சர் அவர்கள்.

‘ஓரணியில் தமிழ்நாடு’ இயக்கத்தில் மாநிலம் முழுவதும் உள்ள 68 ஆயிரத்திற்கும் அதிகமான வாக்குச்சாவடிகளில் ஒரு கோடிக்கும் அதிகமான குடும்பத்தினர் திராவிட முன்னேற்றக் கழகத்தில் உறுப்பினர்களாகச் சேர்ந்துள்ளார்கள். அதன் தொடர்ச்சியாக பேரறிஞர் அண்ணாவின் பிறந்த நாளான செப்டம்பர் 15 அன்று அனைவரையும் உறுதிமொழி எடுக்க வைத்தார் தலைவர். இந்த உறுதிமொழியை நாட்டுக்கு உணர்த்தவே பொதுக் கூட்டங்கள் அறிவித்தார்.

நடைபெற்ற பொதுக்கூட்டங்கள் அனைத்துமே மண்டல மாநாடுகளைப் போல நடந்துள்ளது. மனிதக் கடலில்தான் கழக முன்னோடிகள் பேசி இருக்கிறார்கள். இளைஞர்களும், பெண்களும் குவிந்த பொதுக்கூட்டமாக இவை அமைந்துள்ளன. இந்தக் கூட்டத்துக்கு கொள்கை உரம் ஏற்றப்பட்டுள்ளது. அதுதான் திராவிட முன்னேற்றக் கழகத்தின் பாணி ஆகும். பணியாகும்.

*** தமிழ்நாட்டின் நாடாளுமன்ற உறுப்பினர்களின் விசேஷாரத்தைக் குறைக்கும் நியாயமற்ற தொகுதி மறுவரையறைக்கு எதிராகப் போராடுவோம்!**

*** வாக்காளர் பட்டியல் மோசடி மூலம் தமிழ்நாட்டு மக்களின் வாக்குரிமையைப் பறிக்கும் ‘SIR’க்கு எதிராக நிற்போம்!**

*** ‘நீட’ மற்றும் இளைஞர்களை முடக்கும் எந்தவொரு திட்டத்தையும் எதிர்த்து நிற்போம்.**

*** நம் மாணவர்களுக்கு உரிய கல்வி நீதிக்காகப் போராடுவோம்.**

*** தமிழ் மொழி, பண்பாடு மற்றும் பெருமைக்கு எதிரான எந்தவொரு பாகுபாட்டையும் எதிர்த்துப் போராடுவோம்.**

*** ‘பெண்கள் விவசாயிகள் மனைவர்கள் நெசவாளர்கள் தொழிலாளர்கள்’ என ஒவ்வொரு உழைக்கும் வர்க்கத்தின் நலன்களையும் பாதுகாக்கத் தேவையான நீதிக்காகப் போராடுவோம்.**

- என்று உறுதி ஏற்றுள்ளார்கள் திராவிட முன்னேற்றக் கழகத் தொண்டர்கள். தமிழ்நாட்டு மக்கள்.

ஆளும் கட்சியாக ஆனபிறகும், போராட வேண்டிய நிலைமைக்குத்தான் நம்மை வைத்துள்ளது பா.ஜ.க. அரசு.

இந்தியாவில் அனைத்துத் துறையிலும் முன்னேறிய மாநிலமாக ஒன்றிய பா.ஜ.க. அரசின் புள்ளிவிபரங்களின் படி தமிழ்நாட்டை உயர்த்திக் காட்டி இருக்கிறார் முதலமைச்சர் மு.க.ஸ்டாலின் அவர்கள். 2021 ஆம் ஆண்டு தேர்தலுக்கு முன்னால் தரப்பட்ட வாக்குறுதிகள் 505. அதில் 404 வாக்குறுதிகளை நான்கரை ஆண்டு காலத்தில் செயல்படுத்திக் காட்டி இருக்கிறார். தமிழ்நாட்டின் பொருளாதார வளர்ச்சியை 11.19 விழுக்காடு என்ற அளவுக்கு இந்தியாவில் வேறு எந்த மாநிலமும் செய்து காட்ட முடியாத அளவுக்கு உயர்த்திக் காட்டி இருக்கிறார்.

மாதம் தோறும் கலைஞர் உரிமைத் தொகையாக ஆயிரம் ரூபாயை ஒரு கோடியே 16 லட்சம் மகளிர் பெறுகிறார்கள். விடுபட்டவர்களில் தகுதி வாய்ந்தவர்களுக்கும் வழங்க இருக்கிறார்கள். போக்குவரத்துத் துறை நஷ்டத்தில் இயங்கும் சூழலில் மகளிருக்கு கட்டணமில்லா வசதி சாத்தியமில்லை என்று சொல்லப்பட்ட போதும் அதனை மீறி விடியல் பயணத்தை அறிவித்தவர் முதலமைச்சர் அவர்கள். தினமும் பசியோடு பள்ளிக்கு வரும் 21 லட்சம் குழந்தைகள் வயிறார உணவு சாப்பிட்டு விட்டு படிக்கிறார்கள்.

புதுமைப்பெண் - தமிழ்ப்புதல்வன் - நான் முதல்வன் ஆகிய திட்டங்கள் இனைய சமுதாயத்தை அறிவிலும் ஆற்றலிலும் கல்வியிலும் தனித்திறமையிலும் முன்னேறிய சமுதாயமாக மாற்றிக் கொண்டு இருக்கிறது. நான் முதல்வன் திட்டத்தில் இதுவரை 44 லட்சம் மாணவ, மாணவியருக்கு திறன் மேம்பாட்டு பயிற்சி தரப்பட்டுள்ளது. கடந்த நான்கரை ஆண்டு காலத்தில் 10 லட்சம் கோடி மதிப்பிலான முதலீடுகள் ஈர்க்கப்பட்டுள்ளது. உலகத்தை ஈர்க்கும் மாநிலமாக தமிழ்நாடு காட்சி அளிக்கிறது.

இதனை எதிர்க்கட்சிகள் பழிக்கிறார்கள் என்றால் பரவாயில்லை. அது தான் அவர்களது தொழில். பழித்தால்தான் அவர்களால் பிழைக்க முடியும். ஆனால் ஒன்றிய பா.ஜ.க. அரசு, தமிழ்நாட்டுக்கு எதிரான செயல்களையே தொடர்ந்து செய்கிறது. செய்து வருகிறது.

ஒன்றிய அரசின் மக்கள் விரோத, தமிழ்நாடு விரோதச் செயல்பாடுகள் அனைத்தையும் துணிச்சலாக நேருக்கு நேர் எதிர்க்கும் முதலமைச்சராக தமிழ்நாடு முதலமைச்சர் இருக்கிறார். 2 ஆயிரம் கோடி பணம் வேண்டுமானால் மும்மொழித் திட்டத்தை ஆதரிக்க வேண்டும் என்ற போது, ஐந்தாயிரம், பத்தாயிரம் கோடி கொடுத்தாலும் ஏற்க முடியாது என்று சொன்னவர் தமிழ்நாடு முதலமைச்சர். ஒன்றிய அரசின் அடக்குமுறைச் சட்டங்கள் அனைத்துக்கும் எதிராக ஒரு மாநில சட்டமன்றத்தில் தீர்மானம் நிறைவேற்றப்பட்டது என்றால் அது தமிழ்நாடு சட்டமன்றத்தில்தான். அரசியல் ரீதியாக மட்டுமல்ல, பா.ஜ.க.வின் கொள்கையும், திராவிட இயக்கத்தின் கொள்கையும் நேருக்கு நேர் எதிரானது. இப்போது நடக்கும் யுத்தம் என்பது இரண்டு தத்துவங்களுக்கு எதிரான யுத்தம் என்று சொன்னவர் தமிழ்நாடு முதலமைச்சர் அவர்கள். அதனால்தான் திட்டமிட்டு தமிழ்நாட்டை பழிவாங்கி வருகிறது பா.ஜ.க.

பா.ஜ.க.வின் இந்த பாசிச எண்ணங்களை மக்கள் மன்றத்தில் அம்பலப்படுத்த ‘ஓரணியில் தமிழ்நாடு’ உறுதிமொழியும், பொதுக்கூட்டங்களும் சிறப்பான பங்களிப்பைச் செலுத்திவிட்டன.

2019 ஆம் ஆண்டு முதல் எதிர்கொண்ட தேர்தல் அனைத்திலும் வெற்றி பெற்று வருகிறார் தலைவர் மு.க.ஸ்டாலின் அவர்கள். சாதாரண வெற்றி அல்ல, மகத்தான வெற்றியைப் பெற்று வருகிறார். எதிரிகளைக் கலங்கடிக்கும் வெற்றியைப் பெற்று வருகிறார். 2026ஆம் ஆண்டு நடைபெறப் போகும் தேர்தலிலும் அத்தகைய வெற்றியைத் தான் பெறப் போகிறார் முதலமைச்சர் என்பதை ‘ஓரணியில் தமிழ்நாடு’ உறுதிமொழி ஏற்பு பொதுக்கூட்டங்கள் உணர்த்துகின்றன.

தலைநீயிந்த தமிழ்நாட்டை தலைகுளிய விட மாட்டோம்!



துணை முதலமைச்சர் உதயநதி ஸ்டாலின் அவர்கள் தலைமையில் நேற்று முன்தினம் (23.9.2025) விருதுநகர் மாவட்ட ஆட்சித் தலைவர் அலுவலக கூட்டரங்கில் அனைத்துத் துறை பணிகள் குறித்த ஆய்வுக் கூட்டம் நடைபெற்றது. இக்கூட்டத்தில் அமைச்சர்கள் கே.கே.எஸ்.எஸ்.ஆர்.ராமச்சந்திரன், தங்கம் தென்னரசு, நாடாளுமன்ற உறுப்பினர் கே.நவாஸ்கனி, சட்டமன்ற உறுப்பினர்கள் ஏ.ஆர்.ஆர்.சீனிவாசன், எஸ்.தங்கபாண்டியன், ஜி.அசோகன், சிவகாசி மாநகராட்சி மேயர் திருமதி சங்கீதா இன்பம், சிறப்பு திட்ட செயலாக்கத்துறை கூடுதல் தலைமைச் செயலாளர் பிரதீப் யாதவ் மற்றும் அரசு அலுவலர்கள் கலந்து கொண்டனர்.

விருதுநகருக்கு வருகை தந்த

துணை முதல்வர் உதயநதி ஸ்டாலினுக்கு மாபெரும் வரவேற்பு!

அமைச்சர்கள் கே.கே.எஸ்.எஸ்.ஆர்.இராமச்சந்திரன் – தங்கம் தென்னரசு தலைமையில்!

விருதுநகர், செப்.25- விருதுநகருக்கு வருகை தந்த துணை முதல்வர் உதயநதி ஸ்டாலின் அவர்களுக்கு வருவாய் மற்றும் பேரிடர் மேலாண்மைத் துறை அமைச்சர் கே.கே.எஸ்.எஸ்.ஆர்.ராமச்சந்திரன், நிதி, சுற்றுச்சூழல் மற்றும் காலநிலை மாற்றத்துறை அமைச்சர் தங்கம் தென்னரசு ஆகியோர் தலைமையில் மாபெரும் வரவேற்பு, அரசு தங்கம் விடுதி அருகில் அளிக்கப்பட்டது. இதில் விருதுநகர் சட்டமன்ற உறுப்பினர் ஏ.ஆர். ஆர்.சீனிவா

சன், ராஜபாளையம் சட்டமன்ற உறுப்பினர் தங்கபாண்டியன், முன்னாள் நாடாளுமன்ற உறுப்பினர் தனுஷ்குமார், சிவகாசி மேயர் சங்கீதா இன்பம், சிவகாசி மாநகரச் செயலாளர் உதய சூரியன், கே.கே.எஸ்.எஸ்.ஆர். ஆர். ஆர்.ரமேஷ், விளையாட்டு மேம்பாட்டு அணி அமைப்பாளர் கே.ஜி.இராஜகுரு, அருப்புக்கோட்டை ஒன்றிய செயலாளர்கள் பாலகணேஷ், பொன்றாஜ், திருச்சுழி பொன்னுத்தம்பி, சந்தான பாண்டியன், காரியாபட்டி கண்ணன், செல்வம், ஸ்ரீவில்லிபுத்தூர் மல்லி ஆறுமு

கம், சிவகாசி விவேகன் ராஜ், ராஜபாளையம் ஒன்றிய செயலாளர் கனகராஜ், முன்னாள் சட்டமன்ற உறுப்பினர் வி. பி.ராஜன், வந்தராப் ஒன்றிய செயலாளர் முனியாண்டி, சாத்தூர் ஒன்றிய செயலாளர் கடற்கரைராஜ், காரியாபட்டி நகர செயலாளர் செந்தில், அருப்புக்கோட்டை ஏ.கே.மணி, இராஜபாளையம் நகரச் செயலாளர் இராமமூர்த்தி, பொதுக்குழு உறுப்பினர்கள் மதியழகன், சுதாகர், முன்னாள் நகர்மன்றத் தலைவர் சிவப்பிரகாசம், மாவட்டப் பொருளாளர் கே. வி. கே. பிரபாகரன், சிவகாசி நகரச் செயலாளர் காளிராஜன், வாரியத் தலைவர் இராஜா அருண்மொழி, விருதுநகர் எஸ். ஆர்.எஸ்.தனபாவன், சாத்தூர் குருசாமி, முருகேசன், மாவட்டச் செயற்குழு உறுப்பினர் சாகுல் ஹமீது, கே.கே.எஸ்.எஸ். சுப்பா ராஜ், மாவட்ட தி.மு.க. துணைச் செயலாளர் கே. வி.கே. துரை, நரிக்குடி ஒன்றிய செயலாளர் கண்ணன் ரமேஷ் மற்றும் விருதுநகர் மாவட்ட எல்லையில் 50,000 - க்கும் மேற்பட்ட கழக உறுப்பினர்களும், பொது மக்களும் வரவேற்பு வழங்கினர்.

அரியலூர் மாவட்ட தி.மு.க. சார்பில் ‘ஓரணியில் தமிழ்நாடு’ தீர்மான ஏற்பு பொதுக்கூட்டம்!

அமைச்சர் சா.சி.சிவசங்கர் – தலைமைக் கழகப் பேச்சாளர் சிவாஜி கிருஷ்ணமூர்த்தி சிறப்புரை !

அரியலூர் செப். 25- கழகத் தலைவர், தமிழ்நாடு முதலமைச்சர் தளபதி மு.க.ஸ்டாலின் அவர்களின் ஆணைக்கிணங்க அரியலூர் மாவட்ட தி.மு.க. சார்பில் தமிழ்நாட்டை தலைகுளிய விட மாட்டோம் மற்றும் ஓரணியில் தமிழ்நாடு பொதுக்கூட்டம் ஞாயிற்றுக்கிழமை மாலை 06.00 மணியளவில் பேரறிஞர் அண்ணாசிலை அருகில் மண் - மொழி - மானம் காக்க “ஓரணியில் தமிழ்நாடு” தீர்மான ஏற்பு மாபெரும் பொதுக்கூட்டம் கழக சட்டத்திட்ட திருத்தக்குழு இணை செயலாளர் சுபா.சந்திரசேகர் தலைமையில், மாவட்ட துணை செயலாளர் மு. கணேசன் வரவேற்புரையில், மாவட்ட துணை செயலாளர் சி.சந்திரசேகரன், மாவட்ட பொருளாளர் கு.இராஜேந்திரன், பொதுக்குழு உறுப்பினர்கள் சி.ஆர்.எம். பொய்யா மொழி, ஆர்.எம்.அன்பழகன், இரா.பாலு, வி.எம்.ஷாஜகான், சுமதி கருணாநிதி ஆகியோர் முன்னிலையில் தலைமைக் கழக பேச்சாளர் சிவாஜி கிருஷ்ணமூர்த்தி, தமிழ்நாடு அரசு கழகக்குவரத்து மற்றும் மின்சாரத்துறை அமைச்சர் சா.சி.சிவசங்கர் ஆகியோர் சிறப்புரையாற்றினார்கள்.

இக்கூட்டத்தில் கலந்து கொண்ட கழக நிர்வாகிகள், கழக தோழர்கள் 10 ஆயிரத்திற்கும் மேற்பட்டோர் உறுதிமொழி ஏற்றுக்கொண்டனர்.

இக்கூட்டத்தில் தலைமைச் செயற்குழு உறுப்பினர் எம்.பி.பாலசுப்ரமணியன், அரியலூர் சட்டமன்ற தொகுதி மேற்பார்வையாளர் அன்பரசன், ஒன்றிய கழக பொறுப்பாளர்கள் தனசேகர் இரா.கென்னடி, பூசெல்வராஜ், இரா.மணிமாறன்,

மா.அன்பழகன், ரெங்கமுருகன், கோ.அறிமுகன், ரெ.அசோகசுக்ரவர்த்தி,

ஆர். கலியபெருமாள், வி.எழில்மாரன், இரா.அண்ணாதுரை, ப.தனவேல், தெய்வ. இளையராஜன், நா. கணேசன், பொன். செல்வம், கே.ஜி. எஸ்.முருகன், இரா. செந்தில்குமார், நகரக் கழக செயலாளர்கள் இரா.முருகேசன், வெ.கொ. கருணாநிதி, பேரூர் கழக செயலாளர்கள் ப.கோபாலகிருஷ்ணன், அ.அல் போன்ஸ், அரியலூர் நகர்மன்ற தலைவர் சாந்தி கலைவாணன், உடையார் பாலையம் பேரூராட்சி தலைவர் மலர்விழி ரஞ்சித் குமார், வரதராஜன் பேட்டை பேரூராட்சி தலைவர் மார்கிரேட் அல் போன்ஸ், தலைமை கழக பேச்சாளர்கள் இளஞ்செழியன், கவிஞர் வீரமுரசு. பழ.புனிதம், மாவட்ட அணிகளின் அமைப்பாளர்கள் எஸ்.ஆர். இராமராஜன், க.தர்மதுரை, என்.ஆர். ராமதுரை, தங்க.ராம கிருஷ்ணன்,

ஆதி. இளங்கோவன், சி.அந்தோணிசாமி, பானுமதி ராஜேந்திரன், எம். ஜி.ராஜேந்திரன், கே.சி. லுரயிகிதிரவன், செ.சஞ்சய் குமார், மீனா சாமிநாதன், இரா.ரவிக்குமார், இரா. குலோத்துங்கன், செ. இளஞ்செழியன், வை. முருகானந்தம், க.சுரேஷ் சாமி, க.செல்வராஜ், ம. ஜெயக்குமார், க.அருண்

ராஜா, க. இளங்கோவன், ஜோ.வின்சென்ட் ராஜா மற்றும் மாநில, மாவட்ட, ஒன்றிய, நகர, பேரூர், கழக நிர்வாகிகள், அனைத்து

சார்பு அணிகளின் நிர்வாகிகள், கழக முன்னோடிகள், முன்னாள், இந்நாள் உள்ளாட்சி பிரதிநிதிகள் பலரும் கலந்துகொண்டனர். இறுதியாக மாவட்ட

துணை செயலாளர் லதா பாலு நன்றி கூறினார். இக்கூட்டத்தில் 10 ஆயிரத்திற்கும் மேற்பட்டோர் கலந்துகொண்டனர்.



முதலமைச்சர் அவர்கள் தலைமையில் 25.9.2025 அன்று சென்னை நேரு உள்விளையாட்டு அரங்கில் நடைபெறும் கல்வியில் சிறந்த தமிழ்நாடு - தமிழ்நாட்டின் மாபெரும் கல்வி எழுச்சியின் கொண்டாட்டம் விழாவில் சிறப்பு விருந்தினராக கலந்துகொள்வதற்கான விழா அழைப்பிதழை ஹைதராபாத்தில், தெலங்கானா முதலமைச்சர் அ.ரேவந்த் ரெட்டி அவர்களிடம் தொழில்துறை அமைச்சர் டி.ஆர்.பி.ராஜா நேரில் சந்தித்து வழங்கினார்.



புது தில்லியில், நேற்று முன்தினம் (23.9.2025) இந்திய தொழில்துறை கூட்டமைப்பு (CII) சார்பில் நடைபெற்ற ஆறாவது சர்வதேச எளிக்கதி கண்காட்சி மற்றும் மாநாட்டில் தமிழ்நாடு அரசின் சார்பில் போக்குவரத்து மற்றும் மின்சாரத் துறை அமைச்சர் எஸ்.எஸ். சிவசங்கர் பங்கேற்று உரையாற்றினார்.